

32003L0110

L 321/26

IL-ĠURNAL UFFIĊJALI TA' L-UNJONI EWROPEA

6.12.2003

ID-DIRETTIVA TAL-KUNSILL Nru 2003/110/KE**tal-25 ta' Novembru 2003****fuq l-ghajjnuna f'kazijiet ta' transitu għal raġunijiet ta' tnehhija bl-ajru**

IL-KUNSILL TA' L-UNJONI EWROPEA,

Wara li kkonsidra t-Trattat li jstabbilixxi l-Komunitajiet Ewropej, u partikolarment l-Artikolu 63(3)(b) tiegħu,

Wara li kkonsidra l-inizjattiva tar-Repubblika Federali tal-Ġermanja,

Wara li kkonsidra l-opinjoni tal-Parlament Ewropew,

Billi:

- (1) L-assistenza reċiproka għal skopijiet ta' tnehhija tiegħu in konsiderazzjoni l-oġettiv komuni li tiġi mitmuma r-residenza illegali ta' ċittadini minn terzi pajjiżi li huma suġġetti għal ordnijiet ta' tnehhija. Regoli li jorbtu fuq l-Istati Membri kollha barra minn hekk jikkontribwixxu għal ċertezza legali u għal standardizzazzjoni tal-proċeduri.
- (2) It-tnehhija bl-ajru qiegħda dejjem iżżid fl-importanza bl-iskop li tiġi mitmuma r-residenza ta' ċittadini minn terzi pajjiżi. Minkejja l-isforzi ta' l-Istati Membri biex, bħala prijorita jużaw, titjiriet diretti, jista' jkun neċessarju, minn lenti ekonomika jew minhabba nuqqas ta' titjiriet diretti disponibbli, li jintużaw titjiriet li jorbtu minn ajruporti ta' transitu ta' Stati Membri oħra.
- (3) Ir-rakkomandazzjoni tal-Kunsill tat-22 ta' Diċembru 1995 fuq koperazzjoni u azzjoni miftiehma fit-tweqqif ta' miżuri ta' tnehhija ⁽¹⁾ u d-deċiżjoni tal-Kumitat Eżekuttiv tal-21 ta' April 1998 fuq koperazzjoni bejn il-Partijiet Kontraenti fir-ritorn bl-ajru ta' ċittadini minn terzi pajjiżi, (SCH/Com-ex (98) 10) ⁽²⁾ diġà tindirizza il-htieġa ta' koperazzjoni bejn l-Istati Membri fil-qasam tat-tnehhija bl-ajru ta' ċittadini minn terzi pajjiżi.
- (4) Is-sovraniżat ta' l-Istati Membri, partikolarment rigward l-użu ta' forza diretta kontra ċittadini ta' terzi pajjiżi li jirreżistu t-tnehhija għandha tibqa mhux mittiefsa.
- (5) Il-Konvenzjoni ta' l-14 ta' Settembru 1963 fuq Atti Offensivi u Oħrajn li jitwettqu fuq Ajruplani (Konvenzjoni ta' Tokjo), partikolarment rigward il-poteri tal-bdoti responsabbli fuq l-ajruplani u materji ta' responsabbiltà għandhom jibqgħu mhux mittiefsa.
- (6) Rigward il-istruzzjonijiet qosra tal-linji ta' l-ajru dwar kif isiru t-tnehhijiet skortati u mhux skortati, issir referenza għall-Anness 9 tal-Konvenzjoni ta' l-Organizzazzjoni Internazzjonali ta' l-Avjazzjoni Ċivili (ICAO) tas-7 ta' Diċembru 1944.

- (7) L-Istati Membri għandhom jimplementaw din id-Direttiva bir-rispett dovut għad-drittijiet umani u għal-libertajiet fundamentali, partikolarment il-Konvenzjoni ta' Ginevra relatata ma' l-istatus tar-refuġjati tat-28 ta' Lulju 1951, kif emendata mill-Protokoll ta' New York tal-31 ta' Janar 1967 u l-Konvenzjoni Ewropea għall-Protezzjoni tad-Drittijiet Umani u tal-Libertajiet Fundamentali. Skond l-obbligi internazzjonali applikabli, it-transitu bl-ajru m'għandux ikun mitlub u lanqas mogħti jekk fit-terz pajjiż ta' destinazzjoni jew ta' transitu iċ-ċittadin tat-terz pajjiż ser jiltaqgħa mat-theddida ta' trattament inuman jew umiljanti, tortura jew il-piena tal-mewt, jew jekk il-hajja jew il-liberta' tiegħu ikunu f'riskju minhabba raġunijiet ta' razza, reliġjon, nazzjonalità, appartenenza f'xi grupp soċjali partikolari jew konvinzjoni politika.
- (8) Il-miżuri neċessarji għall-implimentazzjoni ta' din id-Direttiva għandhom ikunu adottati skond id-Deciżjoni tal-Kunsill Nru 1999/468/KE tat-28 ta' Ġunju 1999 li telenka l-proċeduri għall-eserċitazzjoni tal-poteri implimentattivi mogħtija lill-Kummissjoni ⁽³⁾.
- (9) Skond l-Artikoli 1 u 2 tal-Protokoll dwar il-posizzjoni tad-Danimarka anness mat-Trattat dwar l-Unjoni Ewropea u t-Trattat li jstabbilixxi l-Komunità Ewropea, id-Danimarka mhix tiegħu sehem fl-adozzjoni ta' din id-Direttiva u għalhekk mhix marbuta bih jew suġġetta għall-applikazzjoni tiegħu. Fid-dawl li din id-Direttiva tibni fuq l-acquis ta' Schengen taht id-disposizzjonijiet ta' Titolu IV tat-Tielet parti tat-Trattat li jstabbilixxi l-Komunità Ewropea sal-punt li tapplika għal ċittadini ta' terzi pajjiżi li ma jaderixxux jew m'għadhomx jaderixxu l-kondizzjonijiet għal żjara qasira applikabbli f'territorju ta' Stat Membru bis-sahha tad-disposizzjonijiet ta' l-acquis ta' Schengen, skond l-Artikolu 5 tal-Protokoll imsemmi hawn fuq, id-Danimarka għandha tiddeciedi f'perjodu ta' sitt xhur wara li l-Kunsill ikun adotta din id-Direttiva, jekk hux ser timpliminta jew le fil-liġi nazzjonali tagħha.
- (10) Rigward ir-Repubblika ta' l-Islanda u r-Renju tan-Norveġja, din id-Direttiva tikkonstitwixxi żvilupp tad-disposizzjonijiet ta' l-acquis ta' Schengen fis-sens tal-Ftehim konkluz fit-18 ta' Mejju 1999 mill-Kunsill ta' l-Unjoni Ewropea u r-Repubblika ta' l-Islanda u r-Renju tan-Norveġja li jikkonċerna l-assocjazzjoni ta' dawn l-ż-żewġ Stati ma' l-implimentazzjoni, applikazzjoni u żvilupp ta' l-acquis ta' Schengen ⁽⁴⁾, sal-punt li jkun japplika għal ċittadini ta' terzi pajjiżi li ma jaderixxux jew m'għadhomx jaderixxu l-kondizzjonijiet għal żjara qasira applikabbli f'territorju ta' Stat Membru bis-sahha tad-disposizzjonijiet ta' l-acquis ta' Schengen, li huma parti miż-żona indikata fl-Artikolu 1, punt Ċ, tad-Deciżjoni tal-Kunsill 1999/437/KE tas-17 ta' Mejju 1999 fuq ċerti arrangamenti għall-applikazzjoni ta' dak il-Ftehim ⁽⁵⁾.

⁽¹⁾ ĠU C 5, ta' l-10.1.1996, p. 3.⁽²⁾ ĠU L 239, tat-22.9.2000, p. 193.⁽³⁾ ĠU L 184, tas-17.7.1999, p. 23.⁽⁴⁾ ĠU L 176, ta' l-10.7.1999, p. 36.⁽⁵⁾ ĠU L 176, ta' l-10.7.1999, p. 31.

- (11) Skond l-Artikoli 1 u 2 tal-Protokoll dwar il-posizzjoni tar-Renju Unit u l-Irlanda anness mat-Trattat ta' l-Unjoni Ewropea u mat-Trattat li jstabbilixxi l-Komunità Ewropea, dawn l-Istati Membri m'humiex jipparteċipaw fl-adozzjoni ta' din id-Direttiva u għalhekk, bla ħsara għall-Artikolu 4 ta' dak il-Protokoll, m'humiex marbuta bih jew sugġetti għall-applikazzjoni tiegħu.
- (12) Din id-Direttiva tikkonstitwixxi att li jibni fuq jew jirrelata ma' l-acquis ta' Schengen fis-sens ta' l-Artikolu 3(1) ta' l-Att t' Adeżjoni ta' l-2003,

ADOPTA DIN ID-DIRETTIVA:

Artikolu 1

Din id-Direttiva għandha l-ghan tistabbilixxi l-mizuri ta' assistenza bejn l-awtoritajiet kompetenti fl-ajruporti ta' transitu ta' l-Istati Membri fuq it-tnehhijiet skortati u mhux skortati bl-ajru.

Artikolu 2

Għall-ghanijiet ta' din id-Direttiva:

- (a) "Ċittadin ta' terz pajjiż" tfisser kwalunkwe persuna li mhix ċittadin ta' Stat Membru ta' l-Unjoni Ewropea, tar-Repubblika ta' l-Islanda jew tar-Renju tan-Norveġja;
- (b) "Stat Membru li qed jippreżenta t-talba" tfisser l-Istat Membru li jinforza ordni ta' tnehhija fil-każ ta' ċittadin ta' terz pajjiż u jitlob transitu mill-ajruport ta' transitu ta' Stat Membru ieħor;
- (ċ) "Stat Membru mitlub" jew "Stat Membru fi transitu" tfisser l-Istat Membru li permezz l-ajruport ta' transitu tiegħu ikun irid isir it-transitu;
- (d) "Skorta" tfisser il-persuni kollha mill-Istat Membru li qed jippreżenta t-talba li huma responsabbili biex jakkumpanjaw iċ-ċittadin tat-terz pajjiż, inklużi persuni responsabbili mill-kura medika u l-interpreti;
- (e) "Transitu bl-ajru" tfisser il-passaġġ taċ-ċittadin tat-terz pajjiż u, jekk mehtieg, l-iskorta fiż-żona ta' l-ajruport ta' l-Istat Membru li qed jippreżenta t-talba għal skopijiet ta' tnehhija bl-ajru.

Artikolu 3

1. Stat Membru li jkun jixtieq jibgħat lura bl-ajru ċittadin ta' terz pajjiż għandu jeżamina l-possibilita li tiġi użata titjira diretta lejn il-pajjiż ta' destinazzjoni.
2. Jekk Stat Membru li jkun jixtieq jibgħat lura ċittadin ta' terz pajjiż ma jkunx jista' juża titjira diretta lejn il-pajjiż ta' destinazzjoni minhabba ċirkostanzi prattiċi u razzjonali, jista' jitlob transitu bl-ajru minn Stat Membru ieħor. Applikazzjoni għall-transitu bl-ajru fil-prinċipju m'għandiex issir jekk il-mizura ta' tnehhija tirrikjedi bidla ta' l-ajruport fit-territorju ta' l-Istat Membru mitlub.
3. Mingħajr preġudizzju għall-obbligazzjonijiet ta' l-Artikolu 8, l-Istat Membru mitlub jista' jiċċad transitu bl-ajru jekk:

- (a) iċ-ċittadin tat-terz pajjiż skond il-leġislazzjoni nazzjonali fl-Istat Membru mitlub huwa akkużat b'reati kriminali jew mfittex biex jiskonta xi sentenza;
- (b) it-transitu minn Stati oħra jew id-dhul fl-Istat ta' destinazzjoni m'huwix possibbli;
- (ċ) il-mizura ta' tnehhija tirrikjedi bidla ta' l-ajruport fit-territorju ta' l-Istat Membru mitlub;
- (d) l-għajnuna mitluba hija impossibbli f'xi mument partikolari minhabba raġunijiet prattiċi, jew
- (e) iċ-ċittadin tat-terz pajjiż ser ikun ta' theddida għall-politika pubblika, sigurtà pubblika, saħha pubblika jew għar-relazzjonijiet internazzjonali ta' l-Istat Membru mitlub.

4. Fil-każ ta' paragrafu 3 (d), l-Istat Membru mitlub għandu jinforma minnufih lill-Istat Membru li qed jippreżenta t-talba b'data qrib kemm jista' jkun għad-data oriġinarjament mitluba meta t-transitu bl-ajru ikun jista' jiġi assistit, sakemm il-kondizzjonijiet l-oħra jiġu mharsa.

5. L-awtorizzazzjonijiet għal transitu bl-ajru li jkunu diġa' inħarġu jistgħu jiġu revokati mill-Istat Membru mitlub jekk ċirkostanzi fis-sens ta' paragrafu 3 sussegwentement johorġu fid-deher, b'hekk tiġi ġustifikata ċ-ċaħda għat-transitu.

6. L-Istat Membru mitlub għandu jinforma lill-Istat Membru li qed jippreżenta t-talba minnufih biċ-ċaħda u r-revokazzjoni ta' l-awtorizzazzjoni għal transitu bl-ajru skond paragrafu 3 jew 5 jew b'xi raġuni oħra għala t-transitu ma jkunx possibbli, u għandu jipprovdi spjegazzjoni tar-raġunijiet.

Artikolu 4

1. It-talba għal transitu bl-ajru skortat jew mhux skortat u l-mizuri ta' assistenza assoċjati skond l-Artikolu 5(1) għandhom isiru bil-miktub mill-Istat Membru li qed jippreżenta t-talba. Għandha tasal għand l-Istat Membru mitlub mill-aktar fis possibbli, u f'kull każ mhux aktar tard minn jumejn qabel it-transitu. Dan il-limitu ta' żmien jista' ma jiġix rispettatt f'każijiet ta' urġenza partikolari li jkunu ġustifikabbli.

2. L-Istat Membru mitlub għandu jinforma lill-Istat Membru li jippreżenta t-talba bid-deċizzjoni tiegħu immedjatament fi żmien jumejn. Dan il-limitu ta' żmien jista' jiġi estiz f'każijiet ġustifikati għal mhux aktar minn 48 siegħa. It-transitu bl-ajru m'għandux jibda mingħajr l-approvazzjoni ta' l-Istat Membru mitlub.

Fejn l-Istat Membru mitlub ma jipprovdi risposta sat-terminu perentorju msemmi fl-ewwel subparagrafu, l-operazzjonijiet ta' transitu jistgħu jiġu mibdija permezz ta' notifikazzjoni mill-Istat Membru li qed jippreżenta t-talba.

L-Istati Membri jistgħu jipprovdu fuq bażi ta' l-arranġamenti u l-ftehim bilaterali u multilaterali li l-operazzjonijiet ta' transitu jistgħu jiġu mibdija permezz ta' notifikazzjoni mill-Istat Membru li qed jippreżenta t-talba.

L-Istati Membri għandhom jinnotifikaw lill-Kummissjoni fuq il-ftehim u l-arranġamenti msemmija fit-tielet subparagrafu. Il-Kummissjoni għandha tirrapporta regolarment lill-Kunsill fuq dawn il-ftehim u l-arranġamenti.

3. Għal skopijiet biex tiġi trattata t-talba fil-paragrafu 1, l-informazzjoni fuq il-formola li tintuża biex tintalab l-awtorizzazzjoni għall-transitu bl-ajru skond l-Anness għandha tintbghat lill-Istat Membru mitlub.

Il-miżuri neċessarji għall-aġġornament u l-modifikazzjoni tat-talba għat-transitu kif stabbilit fl-Anness kif ukoll il-metodi tagħha ta' trasmissjoni għandhom jitwettqu skond il-proċedura msemmija fl-Artikolu 9(2).

4. B'rispett għal kwalunkwe talba għat-transitu, l-Istat Membru li qed jippreżenta t-talba għandu jipprovdi lill-Istat Membru mitlub id-dettalji kif previsti fl-Anness.

5. Kull wiehied mill-Istati Membri għandhom jaħtru awtorità ċentrali lil min għandhom jintbagħtu t-talbiet taħt paragrafu 1.

L-awtoritajiet ċentrali għandhom jaħtru postijiet ta' kuntatt f'kull ajruport rilevanti ta' transitu li jistgħu jiġu milhuqa waqt l-operazzjonijiet ta' transitu.

Artikolu 5

1. L-Istat Membru li qed jippreżenta t-talba għandu jagħmel l-arrangamenti xierqa biex jassigura li l-operazzjoni ta' transitu titwettaq fl-iqsar żmien possibbli.

L-operazzjoni ta' transitu għandha titwettaq f'massimu ta' 24 siegħa.

2. L-Istat Membru mitlub, sugġett għall-konsultazzjonijiet reċiproki mal-Istati Membri li qed jippreżentaw it-talba b'mezzi disponibbli u li huma konformi ma' standards internazzjonali, għandu jipprovdi l-miżuri neċessarji kollha ta' assistenza mill-inżul u l-ftuh tal-bibien ta' l-ajruplan sakemm ikun assigurat li ċ-ċittadin tat-terz pajjiż telaq. Madankollu, konsultazzjonijiet reċiproki m'humiex meħtieġa f'każi msemmija f'punt (b).

Dan jirreferi għal miżuri ta' assistenza li ġejjin partikolarment:

- (a) laqgħa maċ-ċittadin tat-terz pajjiż fl-ajruport u l-iskortar tiegħu/tagħha sal-konfini ta' l-ajruport ta' transitu, partikolarment għat-titjira tiegħu/tagħha li jkun imiss;
- (b) il-provvediment ta' kura medika ta' emerġenza liċ-ċittadin tat-terz pajjiż u, jekk ikun neċessarju, l-iskortar tiegħu/tagħha;
- (ċ) il-provvediment ta' sustenanza għaċ-ċittadin tat-terz pajjiż u, jekk neċessarju, l-iskortar tiegħu/tagħha;
- (d) ir-riċeviment, iż-żamma u l-ġhotja tad-dokumenti ta' l-ivvjaġġar, partikolarment f'każi ta' tnehhijiet mhux skortati;
- (e) f'każi ta' transitu mhux skortat, l-informar ta' l-Istat Membru li qed jippreżenta t-talba bil-post u l-hin tat-tluq taċ-ċittadin tat-terz pajjiż mit-territorju ta' l-Istat Membru kkonċernat;
- (f) l-informar ta' l-Istat Membru li qed jippreżenta t-talba f'każ li jkun sejhew xi incidenti serji waqt it-transitu taċ-ċittadin tat-terz pajjiż.

3. L-Istat Membru mitlub jista', skond il-liġi nazzjonali tiegħu:

- (a) ipoġġi u jakkomoda ċ-ċittadini tat-terz pajjiżi f'faċilita' ta' sigurtà;

- (b) juża mezzi legittimi biex ma jhallix jew biex iwaqqaf kull tentattiv ta' rezistenza għat-transitu miċ-ċittadin tat-terz pajjiż.

4. Mingħajr preġudizzju għall-Artikolu 6(1), f'każi fejn it-twertieq tal-operazzjonijiet ta' transitu ma jistgħux jiġu żgurati, minkejja l-assistenza provduta skond paragrafi 1 u 2, l-Istat Membru mitlub jista', fuq talba minn u b'konsultazzjoni mal-Istat Membru li qed jippreżenta t-talba, jiehu l-miżuri kollha neċessarja ta' assistenza biex ikompli l-operazzjoni ta' transitu.

F'dawn il-każi, il-limitu ta' żmien imsemmi fil-paragrafu 1 jista' jiġi estiz b'massimu ta' 48 siegħa.

5. L-awtoritajiet kompetenti ta' l-Istat Membru mitlub taħt min taqa' r-responsabbiltà għall-miżura għandu jiddeċiedi n-natura u sakemm għandha tiġi pprovduta l-assistenza skond paragrafi 2, 3 u 4.

6. L-ispejjeż tas-servizzi provduti skond paragrafu 2(b) u (ċ) għandhom jiġu mħallsa mill-Istat Membru li qed jippreżenta t-talba.

L-ispejjeż li jifdal għandhom jithallsu wkoll mill-Istat Membru li qed jippreżenta t-talba sakemm huma attwali u kwantifikabbli.

L-Istati Membri għandhom jipprovdu informazzjoni xierqa rigward il-kriterji fuq il-kwantifikazzjoni ta' l-ispejjeż indikati fit-tieni subparagrafu.

Artikolu 6

1. L-Istat Membru li qed jippreżenta t-talba għandu jintrabat li jerga jaċċetta minnufih iċ-ċittadin tat-terz pajjiż sakemm:

- (a) l-awtorizzazzjoni għat-transitu bl-ajru kienet giet miċhuda jew revokata skond l-Artikolu 3(3) jew (5);
- (b) iċ-ċittadin tat-terz pajjiż dahal fl-Istat Membru mitlub min-ghajr awtorizzazzjoni waqt it-transitu;
- (ċ) it-tnehhija taċ-ċittadin tat-terz pajjiż għall-pajjiż ta' transitu iehor jew għall-pajjiż destinatariju, jew it-tluh fuq it-titjira kkonnettjata ma rnexxiex; jew
- (d) it-transitu bl-ajru mhux possibbli għall-raġuni oħra.

2. L-Istat Membru mitlub għandu jgħin fid-dhul mill-ġdid taċ-ċittadin tat-terz pajjiż lill-Istat Membru li qed jippreżenta t-talba fil-każi msemmija fil-paragrafu 1. L-Istat Membru li qed jippreżenta t-talba għandu jhallas l-ispejjeż li jintefqu fir-ritorn taċ-ċittadin tat-terz pajjiż.

Artikolu 7

1. Waqt li titwettaq l-operazzjoni ta' transitu, il-poteri tal-iskorta għandhom ikunu limitati għad-difiza personali. Barra minn hekk, fl-assenza ta' uffiċjali ta' l-infurzar tal-liġi mill-Istat Membru ta' transitu jew bi skop biex jiġu mghejjuna l-uffiċjali ta' l-infurzar tal-liġi, l-iskortatur jistgħu jużaw azzjoni razzjonali u proporzjonata bhala rispons għal risklu serju u immedjat biex jipprevenu ċ-ċittadin tat-term pajjiż milli jahrab/tahrab, jikkawża/tikkawża hsara lilu/lilha jew terzi persuni jew dannu lill-propjeta.

Taħt kull ċirkostanza l-iskortatur għandhom jikkonformu mal-leġislazzjoni ta' l-Istat Membru mitlub.

2. L-iskortaturi m'għandhomx iġorru armi waqt transitu bl-ajru u għandhom jilbsu hwejjeġ pajżana.. Għandhom jipprovdu mezzi xierqa ta' identifikazzjoni inkluż l-awtorizzazzjoni ta' transitu miġjub mill-Istat Membru ta' transitu, jew fejn applikabbli, n-notifikazzjoni msemmija fl-Artikolu 4(2), fuq talba ta' l-Istat Membru mitlub.

Artikolu 8

Din id-Direttiva għandha tkun bla hsara għall-obbligi li johorġu mill-Konvenzjoni ta' Ġinevra li għandhom x'jaqsmu ma' l-istatus tar-refuġjati tat-28 ta' Lulju 1951, kif emendat mill-Protokoll ta' New York tal-31 ta' Jannar 1967, mill-konvenzjonijiet internazzjonali dwar id-drittijiet tal-bniedem u l-libertajiet fundamentali u mill-konvenzjonijiet internazzjonali dwar l-estradizzjoni tal-persuni.

Artikolu 9

1. Il-Kummissjoni għandha tkun meġhuna minn kumitat.
2. Fejn issir referenza għal dan il-paragrafu, għandhom japplikaw l-Artikoli 5 sa 7 tad-Deciżjoni 1999/468/KE.

Il-perjodu taż-żmien preskritt fl-Artikolu 5(6) tad-Deciżjoni 1999/468/KE għandu jkun stabbilit għal xahar.

3. Il-Kumitat għandu jadotta r-Regoli tiegħu ta' Proċedura.

Artikolu 10

1. L-Istati Membri għandhom jinfurżaw il-liġijiet, ir-regolamenti u d-disposizzjonijiet amministrattivi meħtieġa biex jikkonformu ma' din id-Direttiva qabel is-6 ta' Diċembru 2005 Huma għandhom jinformaw minnufih lill-Kummissjoni tagħhom.

Meta l-Istati Membri jadottaw dawn il-miżuri, għandu jkun fihom referenza għal din id-Direttiva jew ikollhom magħhom referenza simili fl-okkażjoni tal-pubblikazzjoni uffiċjali tagħhom. Il-metodi dwar kif issir din ir-referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni it-test tad-disposizzjonijiet prinċipali tal-liġi nazzjonali li huma jadottaw fis-settur kopert b'din id-Direttiva.

Artikolu 11

Id-deċiżjoni tal-Kumitat Eżekuttiv tal-21 ta' April 1998 dwar il-koperazzjoni bejn il-Partijiet Kontraenti fir-ritorn ta' ċittadini barranin bl-ajru (SCH/Com-ex (98) 10) għandha tiġi revokata.

Artikolu 12

Din id-Direttiva għandha tidhol fis-seħh fil-ġurnata tal-pubblikazzjoni tagħha fil-Ġurnal Uffiċjali tal-Unjoni Ewropea.

Artikolu 13

Din id-Direttiva hija indirizzata lill-Istati Membri skond it-Trattat li jstabbilixxi l-Komunità Ewropea.

Magħmula fi Brussel, fil-25 ta' Novembru 2003.

Għall-Kunsill

Il-President

G. TREMONTI

ANNEX

- I. Talba għall-transitu għall-raġunijiet ta' tnehhija bl-ajru
(skond l-Artikolu 4 tad-Direttiva tal-Kunsill 2003/110/KE tal-25 ta' Novembru 2003 fuq għajnuna f'każi ta' transitu għall-raġunijiet ta' tnehhija bl-ajru (ĠU L 321, tas-6.12.2003, p. 26).

(Unità li qed tippreżenta t-talba)	Post/Data:
Awtorità:	_____
_____	Telefon/Fax/e-mail:
Indirizz:	_____
_____	Isem ta' l-uffiċjal:
_____	Firma:

(Unità li qed tippreżenta t-talba)
Awtorità:

Indirizz:

Informazzjoni ġenerali fuq iċ-ċittadin tat-terz pajiż li għalih qed issir it-talba għat-transitu

Nru tat-Talba	Kunjom	L-ewwel isem	m/f	Data tat-twelid	Post tat-twelid	Nazzjonalità	Dokument ta' l-ivvjaggar Nru/Tip/Validita	Numru tal-visa mibghuta minn terz pajiż (f'każ li mehtiega)
1								
2								

Dettalji tat-titjira

Nru tat-titjira	Minn	Data tat-tluq	Fin	Għal	Data tal-wasla	Fin

Informazzjoni partikolari

Iċ-ċittadin tat-terz pajjiż huwa akkumpanjat minn skorta?	☐ iva ☐ le	Ismijiet u funzjonijiet: _____ _____
Il-preżenza ta' skorta tal-pulizija fl-ajruport hija rakkomandata?	☐ iva ☐ le	
Kura medika hija mehtieġa?	☐ iva ☐ le	Jekk iva, speċifika: _____ _____
Hemm mard kontagġjuż identifikat? (*)	☐ iva ☐ le	Jekk iva, speċifika: _____ _____
Sehhew tentattivi oħra ta' tneħħija li ma rnexxewx?	☐ iva ☐ le	Jekk iva, semmi r-raġunijiet: _____ _____

Kummenti oħra

N/B: Fi żmien meta saret it-talba, l-ebda raġuni għal ħadha skond l-Artikolu 3(3) u (5) tad-Direttiva 2003/110/KE ma kienet magħrufa

Deciżjoni tal-unità li qed tipprezenta t-talba

It-transitu huwa awtorizzat.	☐
It-transitu mhux awtorizzat.	☐
Raġunijiet:	_____ _____
_____ (Isem/Firma/Data)	

(*) Din l-informazzjoni għandha tinghata skond il-liġijiet nazzjonali jew internazzjonali applikabli.